

Śrī Gāyatrī Sahasranāma Stotram

nārada uvāca –

bhagavansarvadharmajña sarvaśāstraviśārada |
śrutismṛtipurāṇānām rahasyam tvanmukhācchrutam ||1||

sarvapāpaharam deva yena vidyā pravartate |
kena vā brahmavijñānam kim nu vā mokṣasādhanam ||2||

brāhmaṇānām gatiḥ kena kena vā mṛtyu nāśanam |
aihikāmuṣmikaphalam kena vā padmalocana ||3||

vaktumarhasyaśeṣeṇa sarve nikhilamāditaḥ |

śrīnārāyaṇa uvāca –

sādhu sādhu mahāprājña samyak pṛṣṭam tvayā'nagha ||4||

śṛṇu vakṣyāmi yatnena gāyatrīyaṣṭasahasrakam |
nāmnām śubhānām divyānām sarvapāpavināśanam ||5||

sṛṣṭyādau yadbhagavatā pūrve proktaṁ bravīmi te |
aṣṭottarasahasrasya ṛṣirbrahmā prakīrtitaḥ ||6||

chando'nuṣtuṭathā devī gāyatrīm devatā smṛtā |
halobījāni tasyaiva svarāḥ śaktaya īritāḥ ||7||

aṅganyāsakaranyāsāvucyete mātṛkākṣaraiḥ |
atha dhyānam pravakṣyāmi sādhakānām hitāya vai ||8||



dhyānam

raktaśvetahiranyaṅānīladhavalairyuktā trineetrojjvalām
raktām raktanavasrajam maṅigaṅairyuktām kumārīmimām |
gāyatrīm kamalāsanām karatalavyānaddhakuṇḍāmbujām
padmākṣī ca varasrajam ca dadhatīm hamsādhirūḍhām
bhaje ||9||



acintyalakṣaṇāvyaktāpyarthamātr̥maheśvarī |
amṛtārṇavamadhyasthāpyajitā cāparājitā || 10 ||

aṇimādiguṇādhārāpyarkamaṇḍalasaṁsthitā |
ajarājāparādharmā akṣasūtradharādharā || 11 ||

akārādikṣakārāntāpyariṣaḍvargabhedinī |
añjanādripratīkāśāpyañjanādrinivāsini || 12 ||

aditiścājapāvidyāpyaravindanibhekṣaṇā |
antarbahīsthitāvidyādhvaṁsinī cāntarātmikā || 13 ||

ajā cājamukhāvāsāpyaravindanibhānanā |
ardhamātrārthadānajñāpyarimaṇḍalamardinī || 14 ||

asuraghnī hyamāvāsyāpyalakṣmīghnyantyaajārcitā |
ādīlakṣmīścādiśaktirākṛtiścāyatānanā || 15 ||

ādityapadavīcārāpyādityaparisevitā |
ācāryāvartanācārāpyādīmūrtinivāsini || 16 ||

āgneyī cāmarī cādyā cārādhyā cāsanasthitā |
ādharānilayādhārā cākāśāntanivāsini || 17 ||

ādyākṣarasamāyuktā cāntarākāśarūpiṇī |
ādityamaṇḍalagatā cāntaradhvāntanāśini || 18 ||

indirā ceṣṭadā ceṣṭā cendīvaranibhekṣaṇā |
irāvati cendrapadā cendrāṇī cendurūpiṇī || 19 ||

ikṣukodaṇḍasaṃyuktā ceṣusandhānakāriṇī |
indranīlasamākārā ceḍāpiṅgalarūpiṇī ||20||

indrākṣīceśvarī devī cehātrayavivarjitā |
umā coṣā hyuḍunibhā urvārukaphalānanā ||21||

uḍuprabhā coḍumatī hyuḍupā hyuḍumadhyagā |
ūrdhvā cāpyūrdhvakeśī cāpyūrdhvhogatihedini ||22||

ūrdhvbāhupriyā cormimālāvāggranthadāyini |
ṛtaṃ carṣirṛtumatī ṛṣidevanamaskṛtā ||23||

ṛgvedā ṛṇahartrī ca ṛṣimaṇḍalacāriṇī |
ṛddhidā ṛjumārgasthā ṛjudharmā ṛtupradā ||24||

ṛgvedanilayā ṛjvī luptadharmapravartinī |
lūtāriverasambhūtā lūtādiviṣahāriṇī ||25||

ekākṣarā caikamātrā caikā caikaikaniṣṭhitā |
aindrī hyairāvatārūḍhā caihikāmuṣmikapradā ||26||

oṅkārā hyoṣadhī cotā cotaprotanivāsini |
aurvā hyauṣadhasampannā aupāsanaphalapradā ||27||

aṇḍamadhyasthitā devī cāḥkāramanurūpiṇī |
kātyāyanī kālarātriḥ kāmākṣī kāmasundarī ||28||

kamalā kāmīnī kāntā kāmādā kālakaṇṭhinī |
karikumbhastanabharā karavīrasuvāsini ||29||

kalyāṇī kuṇḍalavatī kurukṣetranivāsini |
kuruvindadalākārā kuṇḍalī kumudālayā ||30||

kālajihvā karālāsya kālikā kālarūpiṇī |
kamanīyaguṇā kāntiḥ kalādhārā kumudvatī ||31||

kauśikī kamalākārā kāmacāraprabhañjinī |
kaumārī karuṇāpāṅgī kakubantā karipriyā ||32||

kesarī keśavanutā kadambakusumapriyā |
kālindī kālikā kāñcī kalaśodbhavasamstutā ||33||

kāmamātā kratumatī kāmarūpā kṛpāvatī |
kumārī kuṇḍanilayā kirātī kīravāhanā ||34||

kaikeyī kokilālāpā ketakī kusumapriyā |
kamaṇḍaludharā kālī karmanirmūlakāriṇī ||35||

kalahamsagatiḥ kakṣā kṛtakautukamaṅgalā |
kastūriṭilakā kamprā karīndragamanā kuhūḥ ||36||

karpūralepanā kṛṣṇā kapilā kuharāśrayā |
kūṭasthā kudharā kamrā kukṣisthākhilaviṣṭapā ||37||

khadgakhetakarā kharvā khecarī khagavāhanā |
khaṭvāṅgadhāriṇī khyātā khagarājoparisthitā ||38||

khalaghni khaṇḍitajarā khaṇḍākhyānapradāyini |
khaṇḍendutilakā gaṅgā gaṇeśaguhapūjitā ||39||

gāyatrī gomatī gītā gāndhārī gānalolupā |
gautamī gāminī gādhā gandharvāpsarasevitā ||40||

govindacaraṇākrāntā guṇatrayavibhāvitā |
gandharvī gahvarī gotrā girīśā gahanā gamī ||41||

guhāvāsā guṇavatī gurupāpapaṇāśinī |
gurvī guṇavatī guhyā goptavyā guṇadāyini ||42||

girijā guhyamātaṅgī garuḍadhvajavallabhā |
garvāpahāriṇī godā gokulasthā gadādhārā ||43||

gokarṇanilayāsaktā guhyamaṇḍalavartinī |
gharmadā ghanadā ghaṇṭā ghoradānavamardinī ||44||

ghṛṇimantramayī ghoṣā ghanasampātadāyini |
ghaṇṭāravapriyā ghrāṇā ghṛṇisantuṣṭakāriṇī ||45||

ghanārīmaṇḍalā ghūrṇā ghṛtācī ghanaveginī |
jñānadhātumayī carcā carcitā cāruhāsini ||46||

caṭulā caṇḍikā citrā citramālyavibhūṣitā |
caturbhujā cārudantā cāturī caritapradā ||47||

cūlikā citravastrāntā candramahākarnakuṇḍalā |
candrahāsā cārudātrī cakorī candrahāsini ||48||

candrikā candradhātrī ca caurī caurā ca caṇḍikā |
cañcadvāgvādinī candracūḍā coravināśini ||49||

cārucandanalīptāṅgī cañcaccāmaravījitā |
cārumadhyā cārugatiścandilā candrarūpiṇī ||50||

cāruhomapriyā cārvācaritā cakrabāhukā |
candramaṇḍalamadhyasthā candramaṇḍaladarpaṇā ||51||

cakravākastanī ceṣṭā citrā cāruvilāsinī |
citsvarūpā candravatī candramāścandanapriyā ||52||

codayitrī ciraprajñā cātakā cāruhetukī |
chatrayātā chatradharā chāyā chandaḥparicchadā ||53||

chāyādevī chidranakhā channendriyavisarpiṇī |
chando'nuṣṭuppratiṣṭhāntā chidropadravabhedinī ||54||

chedā chatreśvarī chinnā churikā chedanapriyā |
jananī janmarahitā jātavedā jaganmayī ||55||

jāhnavī jaṭilā jetrī jarāmarañavarjitā |
jambūdvīpavatī jvālā jayantī jalaśālinī ||56||

jitendriyā jitakrodhā jitāmitrā jagatpriyā |
jātarūpamayī jihvā jānakī jagatī jarā ||57||

janitrī jahnutanayā jagattrayahitaiṣiṇī |
jvālāmukhī japavatī jvaraghnī jitaviṣṭapā ||58||

jitākrāntamayī jvālā jāgratī jvaradevatā |
jvalantī jaladā jyēṣṭhā jyāghoṣāspṭhādinmukhī ||59||

jambhinī jṛmbhaṇā jṛmbhā jvalanmāṇikyakuṇḍalā |
jhiñjhikā jhaṇanirghoṣā jhañjhāmārutaveginī ||60||

jhallarīvādyakuśalā ñarūpā ñabhujā smṛtā |
ṭaṅkabāṇasamāyuktā ṭaṅkinī ṭaṅkabhedinī ||61||

ṭaṅkīgaṇakṛtāghoṣā ṭaṅkanīyamahorasā |
ṭaṅkārakāriṇī devī ṭhaṭhaśabdaninādinī ||62||

ḍāmarī ḍākinī ḍimbhā ḍuṇḍamāraikanirjitā |
ḍāmarītantramārgasthā ḍamaḍḍamarunādinī ||63||

ḍiṇḍīravasahā ḍimbhalasatkṛīḍāparāyaṇā |
ḍhuṇḍhivighneśajanāni ḍhakkāhastā ḍhilivrajā ||64||

nityajñānā nirupamā nirguṇā narmadā nadī |
triguṇā tripadā tantrī tulasī taruṇā taruḥ ||65||

trivikramapadākrāntā turīyapadagāminī |
taruṇādityasaṅkāśā tāmasī tuhinā turā ||66||

trikālajñānasampannā trivalī ca trilocanā |
triśaktistripurā tuṅgā turaṅgavadanā tathā ||67||

timīṅgilagilā tīvrā trisrotā tāmasādinī |
tantramantṛaviśeṣajñā tanumadhyā triviṣṭapā ||68||

trisandhyā tristanī toṣāsamsthā tālapratāpinī |
tāṭaṅkinī tuṣārābhā tuhinācalavāsini ||69||

tantujālasamāyuktā tārahārāvalipriyā |
tilahomapriyā tīrthā tamālakusumākṛtiḥ ||70||

tārakā triyutā tanvī triśaṅkūparivāritā |
talodarī tilābhūṣā tāṭaṅkapriyavādinī ||71||

trijaṭā tittirī tṛṣṇā trividhā taruṇākṛtiḥ |
taptakāñcanasaṅkāśā taptakāñcanabhūṣaṇā ||72||

traiyambakā trivargā ca trikālajñānadāyini |
tarpaṇā tṛptidā tṛptā tāmasī tumburustutā ||73||

tārksyasthā triguṇākārā tribhaṅgī tanuvallariḥ |
thātkārī thāravā thāntā dohinī dīnavatsalā ||74||

dānavāntakarī durgā durgāsuranibarhiṇī |
devarītirdivārātrirdraupadī dundubhisvanā ||75||

devayānī durāvāsā dāridryodbhedinī divā |
dāmodarapriyā dīptā digvāsā digvimohinī ||76||

daṇḍakāraṇyanilayā daṇḍinī devapūjitā |
devavandyā diviṣadā dveṣiṇī dānavākṛtiḥ ||77||

dīnānāthastutā dīkṣā daivatādisvarūpiṇī |
dhātrī dhanurdharā dhenurdhāriṇī dharmacāriṇī ||78||

dharandharā dharādhārā dhanadā dhānyadohinī |
dharmasīlā dhanādhyakṣā dhanurvedaviśārādā ||79||

dhṛtirdhanyā dhṛtapadā dharmarājapriyā dhruvā |
dhūmāvātī dhūmakeśī dharmasāstraprakāśinī || 80 ||

nandā nandapriyā nidrā nṛnutā nandanātmikā |
narmadā nalinī nīlā nīlakaṇṭhasamāśrayā || 81 ||

nārāyaṇapriyā nityā nirmalā nirguṇā nidhiḥ |
nirādhārā nirupamā nityasuddhā nirañjanā || 82 ||

nādabindukalātītā nādabindukalātmikā |
nṛsimhinī nagadharā nṛpanāgavibhūṣitā || 83 ||

narakakleśāsamanī nārāyaṇapadodbhavā |
niravadyā nirākārā nāradapriyakāriṇī || 84 ||

nānājyotiḥ samākhyātā nidhidā nirmalātmikā |
navasūtradharā nītirnirupadravakāriṇī || 85 ||

nandajā navaratnādhyā naimiṣāraṇyavāsini |
navanītapriyā nārī nīlajīmūtanisvanā || 86 ||

nimeṣiṇī nadīrūpā nīlagrīvā niśīśvarī |
nāmāvalirniśumbhaghñī nāgalokanivāsini || 87 ||

navajāmbūnadaprakhyā nāgalokādhidevatā |
nūpurākrāntacaraṇā naracittapramodinī || 88 ||

nimagnāraktanayanā nirghātasamanisvanā |
nandanodyānanilayā nirvyūhoparicāriṇī || 89 ||

pārvatī paramodārā parabrahmātmikā parā |
pañcakośavinirmuktā pañcapātakanāśinī ||90||

paracittavidhānajñā pañcikā pañcarūpiṇī |
pūrṇimā paramā prītiḥ paratejaḥ prakāśinī ||91||

purāṇī pauruṣī puṇyā puṇḍarīkanibhekṣaṇā |
pātālatalanirmagnā prītā prītivivardhinī ||92||

pāvanī pādasahitā peśalā pavanāśinī |
prajāpatiḥ pariśrāntā parvatastanamaṇḍalā ||93||

padmapriyā padmasamsthā padmākṣī padmasambhavā |
padmapatrā padmapadā padminī priyabhāṣiṇī ||94||

paśupāśavinirmuktā purandhrī puravāsinī |
puṣkalā puruṣā parvā pārijātasumapriyā ||95||

pativratā pavitrāṅgī puṣpahāsaparāyaṇā |
prajñāvatisutā pautrī putrapūjyā payasvinī ||96||

paṭṭipāśadharā pañktiḥ piṭṛlokapradāyinī |
purāṇī puṇyaśilā ca praṇatārtivināśinī ||97||

pradyumnajananī puṣṭā pitāmahaparigrahā |
puṇḍarīkapurāvāsā puṇḍarīkasamānanā ||98||

prṭhujāṅghā prṭhubhujā prṭhupādā prṭhūdarī |
pravāśobhā piṅgākṣī pītavāsāḥ pracāpalā ||99||

prasavā puṣṭidā puṇyā pratiṣṭhā praṇavāgatiḥ |
pañcavarṇā pañcavāṇī pañcīkā pañcarasthitā ||100||

paramāyā parajyotiḥ paraprītiḥ parāgatiḥ |
parākāṣṭhā pareśānī pāvīnī pāvakadyutiḥ ||101||

puṇyabhadrā paricchedyā puṣpahāsā pṛthūdārī |
pītāṅgī pītavasanā pītaśayyā piśācinī ||102||

pītakriyā piśācaghnī pāṭalākṣī paṭukriyā |
pañcabhakṣapriyācārā pūtanāprāṇaghātinī ||103||

punnāgavanamadhyasthā puṇyatīrthanīṣevitā |
pañcāṅgī ca parāśaktiḥ paramāhlādakāriṇī ||104||

puṣpakāṇḍasthitā pūṣā poṣitākhilaviṣṭapā |
pānapriyā pañcaśikhā pannagopariśāyīnī ||105||

pañcamātrātmikā pṛthvī pathikā pṛthudohinī |
purāṇanyāyamīmāṃsā pāṭalī puṣpagandhinī ||106||

puṇyaprajā pārādātrī paramārgaikagocarā |
pravāśobhā pūrṇāśā praṇavā pallavodarī ||107||

phalinī phaladā phalguḥ phūtkārī phalakākṛtiḥ |
phaṇīndrabhogāśayanā phaṇīmaṇḍalamaṇḍitā ||108||

bālabālā bahumatā bālātapanibhāṃśukā |
balabhadrapriyā vandyā vaḍavā buddhisamstutā ||109||

bandīdevī bilavatī baḍīśaghnī balipriyā |
bāndhavī bodhitā buddhirbandhūkakusumapriyā ||110||

bālabhānuprabhākārā brāhmī brāhmaṇadevatā |
bṛhaspatistutā vṛndā vṛndāvanavīhāriṇī ||111||

bālākinī bilāhārā bilavāsā bahūdakā |
bahunetrā bahupadā bahukarṇāvataṁsikā ||112||

bahubāhuyutā bījarūpiṇī bahurūpiṇī |
bindunādakalātītā bindunādasvarūpiṇī ||113||

baddhagodhāṅgulitrāṇā badaryāśramavāsini |
bṛndārakā bṛhatskandhā bṛhatī bāṇapātinī ||114||

vṛndādhyakṣā bahunutā vanitā bahuvikramā |
baddhapadmāsanāsīnā bilvapatratālasthitā ||115||

bodhidrumanijāvāsā baḍīsthā bindudarpaṇā |
bālā bāṇāsanavatī vaḍavānalaveginī ||116||

brahmāṇḍabahirantaḥsthā brahmakaṅkaṇasūtriṇī |
bhavānī bhīṣaṇavatī bhāvinī bhayahāriṇī ||117||

bhadrakālī bhujāṅgākṣī bhāratī bhāratāśayā |
bhairavī bhīṣaṇākārā bhūtidā bhūtimālinī ||118||

bhāminī bhoganiratā bhadradā bhūrivikramā |
bhūtavāsā bhṛgulatā bhārgavī bhūsurārcitā ||119||

bhāgīrathī bhogavatī bhavanasthā bhiṣagvarā |
bhāminī bhoginī bhāṣā bhavānī bhūridakṣiṇā || 120 ||

bhargātmikā bhīmavatī bhavabandhavimocinī |
bhajanīyā bhūtadhātrīrañjitā bhuvaneśvarī || 121 ||

bhujaṅgavalayā bhīmā bheruṇḍā bhāgadheyinī |
mātā māyā madhumatī madhujihvā madhupriyā || 122 ||

mahādevī mahābhāgā mālinī mīnalocanā |
māyātītā madhumatī madhumāmsā madhudravā || 123 ||

mānavī madhusambhūtā mithilāpuravāsinī |
madhukaiṭabhasamhartrī medinī meghamālinī || 124 ||

mandodarī mahāmāyā maithilī masṛṇapriyā |
mahālakṣmīrmahākālī mahākanyā maheśvarī || 125 ||

māhendrī merutanayā mandārakusumārcitā |
mañjumañjīracaraṇā mokṣadā mañjubhāṣiṇī || 126 ||

madhuradrāviṇī mudrā malayā malayānvitā |
medhā marakataśyāmā māgadhī menakātmajā || 127 ||

mahāmārī mahāvīrā mahāśyāmā manustutā |
mātrkā mihirābhāsā mukundapadavikramā || 128 ||

mūlādhārasthitā mugdhā maṇipūrakavāsinī |
mṛgākṣī mahiṣārūḍhā mahiṣāsuramardinī || 129 ||

yogāsanā yogagamyā yogā yauvanakāśrayā |
yauvanī yuddhamadhyasthā yamunā yugadhāriṇī ||130||

yakṣiṇī yogayuktā ca yakṣarājaprasūtinī |
yātrā yānavidhānajñā yaduvanśasamudbhavā ||131||

yakārādihakārāntā yājuṣī yajñarūpiṇī |
yāminī yoganiratā yātudhānabhayaṅkarī ||132||

rukmiṇī ramaṇī rāmā revatī reṇukā ratiḥ |
raudrī raudrapriyākārā rāmamātā ratipriyā ||133||

rohiṇī rājyadā revā ramā rājivalocanā |
rākeśī rūpasampannā ratnasimhāsanasthitā ||134||

raktamālyāambaradharā raktagandhānulepanā |
rājahaṁsasamārūḍhā rambhā raktabalipriyā ||135||

ramaṇīyayugādhārā rājītākhilabhūtalā |
rurucarmaparīdhānā rathinī ratnamālikā ||136||

rogeśī rogaśamanī rāviṇī romaharṣiṇī |
rāmacandrapadākrāntā rāvaṇacchedakāriṇī ||137||

ratnavastraparicchannā rathasthā rukmabhūṣaṇā |
lajjādhidevatā lolā lalitā liṅgadhāriṇī ||138||

lakṣmīrlolā luptaviṣā lokinī lokaviśrutā |
lajjā lambodarī devī lalanā lokadhāriṇī ||139||

varadā vanditā vidyā vaiṣṇavī vimalākṛtiḥ |
vārāhī virajā varṣā varalakṣmīrvilāsini || 140 ||

vinatā vyomamadhyasthā vārijāsanasmsthitā |
vāruṇī veṅṣambhūtā vītihoṭrā virūpiṇī || 141 ||

vāyumaṇḍalamadhyasthā viṣṇurūpā vidhipriyā |
viṣṇupatnī viṣṇumatī viśālākṣī vasundharā || 142 ||

vāmadevapriyā velā vajriṇī vasudohinī |
vedākṣaraparītāṅgī vājapeyaphalaprada || 143 ||

vāsavī vāmajanani vaikuṅṭhanilayā varā |
vyāsapriyā varmadharā vālmīkiparisevitā || 144 ||

śākambharī śivā śāntā śaradā śaraṇāgatiḥ |
śātodarī śubhācārā śumbhāsuravimardinī || 145 ||

śobhāvati śivākārā śaṅkarārdhaśarīriṇī |
śoṇā śubhāśayā śubhrā śiraḥsandhānakāriṇī || 146 ||

śarāvati śarānandā śarajjyotsnā śubhānanā |
śarabhā sūlinī śuddhā śabarī śukavāhanā || 147 ||

śrīmatī śrīdharānandā śravaṇānandadāyini |
śarvāṇī śarvarīvandyā ṣaḍbhāṣā ṣaḍṛtupriyā || 148 ||

ṣaḍādhārasthitā devī ṣaṅmukhapriyakāriṇī |
ṣaḍaṅgarūpasumatisurāsuranamaskṛtā || 149 ||

sarasvatī sadādhārā sarvamaṅgalakāriṇī |
sāmagānapriyā sūkṣmā sāvitṛī sāmasambhavā ||150||

sarvāvāsā sadānandā sustanī sāgarāmbārā |
sarvaiśvāryapriyā siddhiḥ sādhubandhuparākramā ||151||

saptarṣiṃṇāḥ saṅgahīnā sadguṇā sakaleṣṭadā |
sarvajñā sāndrakaruṇā samānādhikavarjitā ||152||

sarvottuṅgā saṅgahīnā sadguṇā sakaleṣṭadā |
saradhā sūryatanayā sukeśī somasamhatīḥ ||153||

hiraṇyavarṇā hariṇī hrīṅkāri hamsavāhinī |
kṣaumavastraparītāṅgī kṣīrābdhitanayā kṣamā ||154||

gāyatrī caiva sāvitṛī pārvatī ca sarasvatī |
vedagarbhā varārohā śrīgāyatrī parāmbikā ||155||



iti sāhasrakam nāmnām gāyatrīyāścaiva nārada |
puṇyadam sarvapāpaghnam mahāsampattidāyakam ||156||

evam nāmāni gāyatrīyāstoṣotpattikarāṇi hi |
aṣṭamyaṁ ca viśeṣeṇa paṭhitavyaṁ dvijaiḥ saha ||157||

japam kṛtvāhooma pūjādhyānam kṛtvā viśeṣataḥ |
yasmai kasmai na dātavyaṁ gāyatrīyāstu viśeṣataḥ ||158||

subhaktāya suśiṣyāya vaktavyaṁ bhūsu rāya vai |
bhraṣṭebhyaḥ sādhavebhyaśca bāndhavebhyo na
darśayet ||159||

yadgrhe likhitam śāstram bhayaṁ tasya na kasyacit |
cañcalāpisthirā bhūtvā kamalā tatra tiṣṭhati ||160||

idam rahasyam paramam guhyādguhyataram mahat |
puṇyapradam manuṣyāṇām daridrāṇānnidhipradam ||161||

mokṣapradam mumukṣūṇām kāminām sarvakāmadam |
rogādvai mucyate rogī baddho mucyeta bandhanāt ||162||

brahmahatyā surāpānam suvarṇasteyino narāḥ |
gurutaḥpagato vāpi pātakātanmucyate sakṛt ||163||

asatpratigrahāccaivā'bhakṣyabhakṣādviśeṣataḥ |
pākhaṇḍānrtyamukhyabhyaḥ pāṭhanādeva mucyate ||164||

idam rahasyamamalam mayoktam padmajodbhava |
brahmasāyujyadam nṛnām satyam santya na samśaya ||165||

|| iti śrīdevībhāgavate mahāpurāṇe dvādaśaskandhe
gāyatrīsahasranāma stotrakathanam
nāma ṣaṣṭho'dhyāyaḥ ||